

## قائد اعظم کا تصورِ پاکستان اور سیکولرزم کے علم بردار

ڈاکٹر صفدر محمود<sup>○</sup>

قائد اعظم پاکستان کے رہنے والوں کے عظیم ترین محسن ہیں کہ انہوں نے اپنی صحت، نئی زندگی، گھر بار سب کچھ تیاگ کر ہمیں ایک آزاد خطہ زمین لے کر دیا اور انتقال سے قبل اپنی محنت سے کمائی گئی دولت بھی قوم میں تقسیم کر گئے۔ لیکن یہ عجیب اتفاق ہے کہ قائد اعظم ہماری تاریخ کے ایک مظلوم کردار بنتے نظر آتے ہیں۔

قیام پاکستان سے لے کر آج تک ان کے نظریات، افکار، سیاسی و ذاتی زندگی پر بحث جاری ہے اور یہ کشتی کنارے لگتی نظر نہیں آتی۔ اصول تو یہ ہے کہ کسی بھی عظیم سیاسی رہنما کو اس کی تقریروں، فرمودات، تحریروں اور سیاسی زندگی کے حوالے سے جانچا پرکھا جاتا ہے اور اپنے ذاتی ایجنڈے، ذاتی فلسفے اور ذاتی مفاد سے بلند ہو کر اس کا مطالعہ کیا جاتا ہے۔ مگر افسوس کہ یہاں صورت مختلف ہے۔

قائد اعظم کا نقطہ نظر، تصور، جدوجہد اور وژن ان کی تقریروں سے روز روشن کے مانند واضح ہے، لیکن ہمارے ہاں خاص کر گذشتہ چار عشروں سے رسم چل نکلی ہے کہ ایجنڈا برادر حضرات ان کو پورے تناظر میں سمجھنے اور ان کی سیکڑوں تقاریر و بیات پڑھنے کے بجائے، سیاق و سباق سے کاٹ کر اپنے مطلب کے فقرے ڈھونڈ نکالتے ہیں۔ پھر انھی جملوں پر اپنے فلسفے اور اپنی خواہشات کا خول چڑھا کر مخصوص فکری ڈھول پینٹنا شروع کر دیتے ہیں۔ ایسی تحریف نگاری کا یہ موضوع ایک کتاب کا تقاضا کرتا ہے۔ مجھے قائد اعظم کے سیکڑوں حوالے اور تقاریر یاد ہیں۔ یہاں پر صرف مثال کی خاطر عرض کر رہا ہوں کہ روزنامہ جنگ (۹ فروری ۲۰۱۶ء) نے ایک صاحب

○ سابق وفاقی سیکرٹری، پاکستانیات پر کئی کتابوں کے مصنف۔

کا کالم شائع کیا، جس میں انھوں نے قائد اعظم کی چند تقاریر سے من پسند اور وضع کردہ جملوں کو اپنے سیاق و سباق سے کاٹ کر من پسند نتائج اخذ کیے۔ اس سے مجھے حیرت بھی ہوئی اور افسوس بھی۔ مثال کے طور پر موصوف نے لکھا کہ یکم فروری ۱۹۴۸ء کو قائد اعظم نے امریکی عوام سے ریڈیو خطاب میں فرمایا: ”پاکستان ایک ایسی مذہبی ریاست نہیں بنے گا، جس میں مُلّاؤں کو مذہبی نصب العین کی روشنی میں حکومت کرنے کا اختیار ہو۔“ چونکہ موصوف نے اس جملے کو خاص طور پر اپنے مقصد کے لیے منتخب کیا ہے، اس لیے قائد کے اصل الفاظ اور پورا سیاق و سباق ملاحظہ فرمائیے اور پھر ان کا اردو ترجمہ:

The constitution of Pakistan has yet to be framed by the Pakistan Constituent Assembly. I do not know what the ultimate shape of this constitution is going to be. But, I am sure that it will be of a democratic type, embodying the essential principles of Islam. Today, they [means `Principles of Islam`] are as applicable in actual life, as they were 1,300 years ago. Islam and its idealism have taught us democracy. It has taught equality of men, justice and fairplay to everybody. We are the inheritors of these glorious traditions and are fully alive to our responsibilities and obligations as framers of the future constitution of Pakistan. In any case Pakistan is not going to be a theocratic state —

to be ruled by priests with a divine mission. (*Speeches, Statements & Messages of the Quaid-e-Azam* Vol: 4, ed:

Khurshid A. Yusufi, ۲۶۹۴، لاہور، ص ۲۶۹۴)

مجلس دستور پاکستان کو ابھی پاکستان کا دستور مرتب کرنا ہے۔ مجھے اس بات کا تو علم نہیں کہ دستور کی حتمی شکل کیا ہوگی، لیکن مجھے اس امر کا یقین ہے کہ یہ جمہوری نوعیت کا ہوگا، جس میں اسلام کے لازمی اصول شامل ہوں گے۔ آج بھی ان اصولوں کا اطلاق عملی زندگی میں ویسے ہی ہو سکتا ہے، جیسے کہ ۱۳۰۰ برس قبل ہو سکتا تھا۔ اسلام نے ہر شخص

کے ساتھ عدل اور انصاف کی تعلیم دی ہے۔ ہم ان شان دار روایات کے وارث ہیں اور پاکستان کے آئندہ دستور کے مرتبین کی حیثیت سے ہم انھی ذمہ داریوں اور فرائض سے باخبر ہیں۔ بہر نوع، پاکستان ایک ایسی مذہبی مملکت نہیں ہوگی، جس پر آسمانی مقصد کے ساتھ پاپاؤں کی حکومت ہو۔

کالم نگار موصوف نے حضرت قائد اعظم کی تقریر کے اس مکمل پیرا گراف سے اپنی مرضی کا ایک چھوٹا ٹکڑا نکال کر، قارئین کی آنکھوں میں دھول جھونکنے کی کوشش کی ہے۔ اب آپ پورا اقتباس دیکھ لیجیے، یعنی قیام پاکستان کے پانچ ماہ بعد بھی قائد اعظم بیان فرماتے ہیں: پہلے یہ کہ ”دستور، دستور ساز اسمبلی نے بنانا ہے“، مراد یہ ہے کہ ”دستور میری ذات نے شاہانہ اختیار کے ساتھ تشکیل نہیں دینا“۔ دوسرا یہ کہ ”وہ جمہوری ہوگا اور اسلام کے لازمی اصولوں پر مبنی ہوگا“۔ سوال یہ ہے کہ اسلام کے لازمی اصول رُو بہ عمل ہوں گے تو پھر پاکستان سیکولر کیسے ہوگا۔ تیسرا یہ کہ ”اسلام کے اصول ۱۳۰۰ سال بعد بھی ویسے ہی قابل اطلاق ہیں اور ہم اہل پاکستان قطعاً معذرت خواہ نہیں ہیں کہ ۲۰ ویں صدی میں آٹھویں صدی ہجری کے عطا کردہ ضابطوں کو رُو بہ عمل لانے سے کسی طور پر شرمائیں“۔ چوتھا یہ کہ ”اسلام ہر شخص کے ساتھ (یعنی غیر مسلموں کے ساتھ بھی) عدل اور انصاف کی تعلیم دیتا ہے اور دستور سازی انھی اصولوں پر ہوگی“۔ پانچواں یہ کہ ”یہاں پر حکمرانی پاپاؤں کی نہیں ہوگی، جو کسی کے سامنے جواب دہ نہ ہوں اور اپنے ہر بُرے بھلے فعل کو تقدس کی مہر سے نافذ کرنے کی دھونس جمائیں“۔ (ایسا اختیار یا استثنا اسلام میں سرے سے ہے ہی نہیں، جب کہ ایسا مذہبی اقتدار صرف عیسائیوں میں تھا، جس سے مسلمانوں کی تاریخ کا کوئی تعلق نہیں)۔ اب آپ جناب دانش و رکی دیانت اور قائد کی بصیرت کا موازنہ کر کے دیکھیے، کیا واقعی قائد کے بیان کردہ اصولی موقف سے کاٹ کر، استعمال کردہ ٹکڑے کا وہی مطلب ہے، یا اس کا مقصد ایک بڑی جچی تلی اور مٹی برصداقت رائے کا اظہار ہے؟

قائد اعظم کے یکم فروری ۱۹۴۸ء کو امریکی عوام کے نام ریڈیو خطاب کا ذکر پڑھ کر مجھے اس لیے حیرت ہوئی کہ اسی خطاب میں قائد اعظم کے ان الفاظ کو کیوں درخور اعتناء نہ سمجھا گیا، جو بنیادی اصول اور قائد اعظم کے تصور پاکستان کی حیثیت رکھتے ہیں۔ ذرا ان الفاظ کو پڑھ لیجیے جو

امریکی عوام نے اپنے کانوں سے سنے: Pakistan is the premier Islamic state [پاکستان سب سے بڑی اسلامی مملکت ہے]۔ مجھے اس پر ہرگز حیرت نہیں ہوتی کہ ایک مخصوص مکتب فکر سے وابستہ یہ لوگ قائد اعظم کی تقاریر کو پڑھتے ہوئے ایسے تمام الفاظ کو نظر انداز کر دیتے ہیں اور ان کا جی چاہتا ہے کہ ان الفاظ کو قائد اعظم کی تقاریر سے حذف کر دیا جائے۔

اسی مضمون میں یہ کالم نگار مزید لکھتے ہیں: ”۱۹ فروری ۱۹۴۸ء کو آسٹریلیا کے عوام کے نام تقریر میں قائد اعظم نے اعلان کیا کہ ”پاکستانی ریاست میں مملأوں کی حکومت (Theocracy) کے لیے کوئی جگہ نہیں ہوگی“۔ یہاں پر میں مجبور ہوں کہ ایک مرتبہ پھر مظلوم قائد اعظم سے رجوع کروں۔ وہ ۱۹ فروری ۱۹۴۸ء کو آسٹریلیوی عوام کے نام ریڈیائی خطاب میں فرماتے ہیں:

West Pakistan is separated from East Pakistan by about a thousand miles of the territory of India....How can there be unity of government between areas so widely separated? I can answer this question in one word. It is 'Faith': Faith in Almighty God, in ourselves and in our destiny. But, I can see that people, who do not know us, will might have difficulty in grasping the implications of so short an answer. Let me, for a moment, build up the background for you.

The great majority of us [means Pakistanis] are Muslims. We follow the teachings of the Prophet Muhammad (peace be on him). We are members of the brotherhood of Islam in which all are equal in right, dignity and self-respect. Consequently, we have a special and a very deep sense of unity. But, make no mistake: Pakistan is not a theocracy or anything like it. Islam demands from us the tolerance of other creeds and we welcome in closest association with us all those who, of whatever creed, are themselves willing and ready to play their part as true and loyal citizens of

Pakistan. Not only are most of us Muslims, but we have our own history, customs and traditions, and those ways of thought, outlook and instinct, which go to make up a sense of nationality. (حوالہ مذکور، جلد ۴، ص ۸۸-۲۶۸)

مغربی اور مشرقی پاکستان کے درمیان ہزار میل کے قریب بھارتی علاقہ ہے۔ اس قدر طویل فاصلہ ہو تو اتحاد عمل کیسے ہو سکتا ہے؟ میں اس سوال کا ایک لفظ میں جواب دے سکتا ہوں، اور وہ ہے 'ایمان'۔ ایمان اللہ تعالیٰ کی ذات پر، اپنے اوپر اعتماد اور اپنے مقدر پر بھروسہ۔ لیکن میں سمجھ سکتا ہوں کہ جو لوگ ہم سے واقف نہیں ہیں، انہیں اس مختصر سے جواب کے مضمرات کو سمجھنے میں شاید کچھ مشکل محسوس ہو۔ لیجیے، میں آپ کے سامنے تھوڑا سا پس منظر بیان کیے دیتا ہوں:

ہماری عظیم اکثریت مسلمان ہے۔ ہم رسول خدا محمد صلی اللہ علیہ وسلم کی تعلیمات پر عمل پیرا ہیں۔ ہم اسلامی ملت و برادری کے رکن ہیں، جس میں حق، وقار اور خودداری کے تعلق سے سب برابر ہیں۔ نتیجہ یہ کہ ہم میں اتحاد کا ایک خصوصی اور گہرا شعور موجود ہے۔ لیکن غلط نہ سمجھیں، پاکستان میں کوئی پاپائی نظام رائج نہیں ہے۔ اس طرح کی کوئی چیز نہیں ہے۔ اسلام ہم سے دیگر عقائد کو گوارا کرنے کا تقاضا کرتا ہے اور ہم اپنے ساتھ ان لوگوں کے گہرے اشتراک کا پُر تپاک خیر مقدم کرتے ہیں، جو خود پاکستان کے تھے اور وفادار شہریوں کی حیثیت سے اپنا کردار ادا کرنے کے لیے آمادہ اور رضامند ہوں۔ نہ صرف یہ کہ ہم میں سے بیش تر لوگ مسلمان ہیں، بلکہ ہماری اپنی تاریخ ہے، رسوم و روایات ہیں اور وہ تصورات فکر ہیں، وہ نظریہ اور جبلت ہے جس سے قومیت کا شعور ابھرتا ہے۔ آسٹریلیا کے عوام کے نام قائد اعظم کے اس خطاب کا یہ حصہ ملاحظہ کریں تو معلوم ہوتا ہے کہ سب سے پہلی بات وہ یہ فرما رہے ہیں کہ: "پاکستان کے قومی اتحاد کی بنیاد 'ایمان' ہے۔" پھر لفظ 'ایمان' کی وہ تشریح فرماتے ہیں کہ "اللہ تعالیٰ پر ایمان"۔ قائد اسی بات پر اکتفا نہیں کرتے بلکہ ابہام کو دور کرنے کے لیے یہ بھی بتاتے ہیں کہ "یہ ملک عظیم مسلم اکثریت رکھتا ہے۔" یہاں وہ یہ نہیں کہتے کہ: "مسلم، ہندو، سکھ، عیسائی، پارسی کیا ہوتا ہے؟ ہم بس پاکستانی ہیں۔" نہیں، بلکہ وہ

قیام پاکستان کی بنیاد ’مسلم اکثریت‘ کی نشان دہی کرتے ہیں۔ دوسرا وہ یہ بھی نہیں کہتے کہ ’پاکستان بن گیا ہے، اب ہمارا کیا تعلق اسلام اور غیر اسلام کے سوال سے۔ اس لیے اب رہنمائی کے لیے ارسطو، روسو، والٹیر اور ابراہام لنکن کی طرف دیکھو‘۔ اس کے بجائے وہ بڑے واضح لفظوں میں فرماتے ہیں: ’’ہم رسول خدا محمد صلی اللہ علیہ وسلم کی تعلیمات پر عمل پیرا ہیں‘‘۔ اور رسول اللہ کی تعلیمات کا مطلب محض ’محمد علیٰ نام رکھنا نہیں ہوتا بلکہ قرآن، سنت اور حدیث محمد صلی اللہ علیہ وسلم کی تعلیمات ہوتی ہیں۔ پھر وہ یہ نہیں کہتے کہ: ’’سرخد اور قومیت کی بنیاد کیا ہوتی ہے‘‘ بلکہ اس کے بجائے کہتے ہیں: ’’ہم اسلامی ملت و برادری کے رکن ہیں‘‘۔ اسی کے ساتھ وہ یہ بھی کہتے ہیں کہ ’’مسلمان اپنی ذمہ داری کو سمجھتے ہیں‘‘ اور پھر واضح کرتے ہیں کہ: ’’یہاں کوئی پاپائی نظام رائج نہیں ہے؟‘‘ اور آگے چل کر غیر مسلم شہریوں کا پورا احترام ملحوظ رکھنے کی بات کو وہ محض پاکستانی ہونے کے ناتے سے نہیں بلکہ پاکستان سے وفاداری سے مشروط کرتے ہیں۔ دل چسپ بات یہ ہے کہ کالم نگار صاحب نے جو الفاظ قائد اعظم سے منسوب کیے ہیں، وہ اپنے سیاق و سباق میں بالکل دوسرا منظر نامہ پیش کرتے ہیں، جو عین اسلامی فکریات سے مطابقت رکھتا ہے۔

قائد اعظم نے یہ بات ۱۲، ۱۳ مرتبہ کہی کہ پاکستان مذہبی ریاست نہیں ہوگی اور کئی بار وضاحت کی، جو ان کے فہم اسلام کا ثبوت ہے کہ اسلام میں مذہبی ریاست کا تصور موجود نہیں۔ ظاہر ہے کہ مذہبی ریاست عوام پر مذہب مسلط کرنی ہے اور اقلیتوں کو برابر کے حقوق نہیں دیتی، جب کہ اسلامی ریاست میں اقلیتوں کو برابر کے شہری تصور کیا جاتا ہے اور ان پر ریاستی مذہب مسلط نہیں کیا جاتا۔ ایک واضح اور روشن مثال ریاست مدینہ ہے۔ ڈاکٹر محمد حمید اللہ مرحوم نے میثاق مدینہ کی وضاحت کرتے ہوئے لکھا ہے کہ اس کے تحت غیر مسلموں کو برابر کے حقوق دیے گئے تھے۔ غیر مسلموں کے حوالے سے حسن سلوک، احترام، برابری اور برداشت کی مثالیں سیرت نبویؐ میں موجود ہیں، جس پر بہت لکھا جا چکا ہے۔ گویا اسلام یا اسلامی ریاست میں اقلیتوں کے حقوق کے حوالے سے جھگڑا نہیں بلکہ اس ساری بحث اور جدوجہد کا مقصد کچھ اور ہے۔ پاکستان ہرگز مذہبی ریاست نہیں، بلکہ یہ اصول ہمیشہ کے لیے طے ہو کر آئین کا حصہ بن چکا کہ پاکستان ایک اسلامی جمہوری ریاست ہے جس کے قوانین، آئین، ڈھانچے وغیرہ کی بنیاد اسلامی اصولوں پر استوار ہوگی۔

یہی بات قائد اعظم نے قیام پاکستان سے قبل ۱۰۱ بار اور قیام پاکستان کے بعد ۱۴ بار بار ملا اور واشگاف الفاظ میں بیان فرمائی کہ پاکستان کا آئین، نظام، قانون، انتظامی ڈھانچے وغیرہ کی بنیاد اسلامی اصولوں پر رکھی جائے گی۔ جس کا مطلب یہ ہے کہ جو حضرات پاکستان کو مذہبی ریاست بنانے کا ایجنڈا رکھتے ہیں وہ بھی ناکام ہوں گے اور جو اسے اسلامی کے بجائے محض جمہوری ریاست بنانے کا خواب دیکھتے ہیں اور اس پر سیکولرزم کا غلاف چڑھانا چاہتے ہیں، وہ بھی ناکامی کے مقدر سے ہم کنار ہوں گے۔ قائد اعظم نے بارہا ’مسلمان ریاست‘ کا لفظ استعمال کیا، لیکن ہر بار ’مسلمان ریاست‘ کے بعد ان الفاظ کا اضافہ کیا کہ ”جس کی بنیاد اسلامی اصولوں پر استوار ہوگی“۔

اب ظاہر ہے کہ جس ریاست کی بنیاد اسلام ہو، اسے اسلامی ریاست یا اسلامی ملک ہی کہتے اور سمجھتے ہیں، اسے مذہبی ریاست نہیں کہتے۔ لیکن سیکولرزم کے پردے میں خود دو قومی نظریے کی نفی کرنے کے درپے ان حضرات کے لیے اصل وبال جان یہ تصور ہے کہ ”اسلام ایک مکمل ضابطہ حیات“ ہے، جو ذاتی زندگی، سیاسی زندگی، ریاستی زندگی، حتیٰ کہ ہر شعبے پر محیط ہے۔ اس لیے اسلامی ریاست کی سیاست، طرز حکمرانی، قانون کی تشکیل، تنفیذ اور تعبیر وغیرہ کو اسلام سے آزاد نہیں کیا جاسکتا۔ اسی طرح مسلمان ریاست میں غیر اسلامی رسومات و عادات، مثلاً: شراب، زنا، سود، جوا، ملاوٹ، ذخیرہ اندوزی، استحصال، چوری وغیرہ وغیرہ کی اجازت نہیں دی جاسکتی۔ گھر کی چار دیواری کے اندر آپ کیا کرتے ہیں، یہ بندے اور اللہ کا معاملہ ہے۔ مگر ریاست کا تعلق اجتماعی معاشرت سے ہے، اور اس کے بارے میں ریاست کو ایک واضح تصور اختیار کرنا ہوتا ہے۔ ریاست پاکستان کے اس تصور کی تشکیل ۱۴ اگست ۱۹۴۷ء کو نہیں بلکہ طویل، جاں گسل اور صبر آزما جدوجہد کے دوران میں ہوئی تھی۔ اسی کٹ منٹ نے پاکستان کی صورت گیری کی ہے۔

تاریخی پس منظر اور قائد اعظمؒ کی ۱۹۳۰ء سے ۱۹۴۸ء تک ساری تقاریر کے تناظر میں دیکھیں تو ۱۱ اگست ۱۹۴۷ء کی تقریر کا مدعا فقط یہ تھا کہ اقلیتوں کو برابر کے حقوق حاصل ہوں گے اور مذہب ان کی ترقی، تمدن اور انداز زندگی میں حائل ہوگا، نہ رکاوٹ بنے گا اور غیر مسلم اپنے مذہب کے مطابق آزادانہ زندگی گزار سکیں گے۔ مختصر یہ کہ ریاست ان پر مذہب مسلط نہیں کرے گی۔

کراچی بار ایسوسی ایشن سے عید میلاد النبیؐ کے موقع پر ۲۵ جنوری ۱۹۴۸ء کو قائد اعظم

نے بڑے بلند آہنگ الفاظ میں اعلان فرمایا کہ: ”وہ شرارتی عناصر ہیں جو کہہ رہے ہیں کہ آئین پاکستان کی بنیاد شریعت پر نہیں ہوگی۔ اسلامی اصول آج بھی ہماری زندگی پر اسی طرح لاگو (applicable) ہیں جس طرح تیرہ سو سال قبل تھے“ (قائد اعظم کے بیانات، تقاریر، جلد چہارم، ص ۲۶۶۹)۔ ظاہر ہے کہ اسلامی شریعت کا نفاذ غیر مسلموں پر تو نہیں ہونا تھا۔ جو مذہبی عناصر شریعت کے نام پر تشدد پھیلاتے، خدائی فوج دار بنتے اور اقلیتوں کے حقوق پر ضرب لگاتے ہیں، وہ زیادتی بلکہ کھلم کھلا قرآن و سنت اور اسلامی شریعت کی خلاف ورزی کے مرتکب ہوتے ہیں۔ اسی طرح جو حضرات اسلام کے نام پر ’لبرل ازم‘ یا ’سیکولرزم‘ کی آڑ میں مادہ پر آزدی و اخلاق باختگی پھیلاتے ہیں، وہ اسلامی جمہوریہ پاکستان کے قانون و ضابطے کو توڑتے اور اسلامی حدود کو پامال کرتے ہیں۔

ذہنی ارتقا انسانی زندگی کا حصہ ہے۔ قائد اعظم کی جانب سے تحریک خلافت کی مخالفت کی کئی وجوہ تھیں۔ برطانیہ سے ۱۹۳۳ء میں واپسی کے بعد اور خاص طور پر آٹھ صوبوں میں کانگریسی حکومت (Congress Rule) کی مسلم دشمنی پر مبنی کارروائیوں کو دیکھنے کے بعد قائد اعظم کے خیالات میں بے پناہ تبدیلی نظر آتی ہے، جس کی بہترین جھلک مسلم لیگ کے ٹکٹ پر منتخب ہونے والے اراکین اسمبلی کے ۱۹۳۶ء میں دہلی کنونشن کے خطاب اور قرارداد میں ملتی ہے۔ دہلی کنونشن میں منظور کردہ قرارداد کو پڑھیے تو تصور پاکستان سمجھ میں آئے گا۔

ہندوستانی سفیر سری پرکاش کی کتاب بہت سے جھوٹوں کا مجموعہ ہے۔ قائد اعظم کی شخصیت کے وقار کے پیش نظر ہندوستانی سفیر گورنر جنرل کو سوالات کے کٹھرے میں کھڑا کر لے، ناقابل فہم ہے۔ پھر قائد اعظم جیسا کھرا انسان کیسے کہہ سکتا تھا کہ: ”میں نے کبھی ’اسلامی‘ کا لفظ استعمال نہیں کیا“۔ قائد اعظم کو معذرت خواہانہ رویے اختیار کرنے کی کیا ضرورت تھی اور نہ اُن کا یہ مزاج تھا، جب کہ وہ اسلامی نسبت کا لفظ کئی بار ادا کر چکے تھے۔ سری پرکاش نے یہ واقعہ ستمبر ۱۹۷۷ء کا لکھا ہے، صرف ایک ماہ بعد قائد اعظم نے پنجاب یونیورسٹی اسٹیڈیم لاہور میں ایک جلسہ عام سے خطاب کرتے ہوئے ۳۰ اکتوبر ۱۹۴۷ء کو اعلان کیا تھا: if necessary, in building up Pakistan as a Bulwark of Islam

Be prepared to sacrifice his all, necessary, in building up Pakistan as a Bulwark of Islam

لے تیار رہیے کہ پاکستان کو اسلام کا قلعہ بنانے کے لیے اگر ضروری ہو تو اپنا سب کچھ قربان کر دیں



گے۔ [ایضاً، جلد چہارم، ص ۲۶۴۳]

یہ اعلان اہل پنجاب نے براہ راست اور اہل پاکستان نے بذریعہ ریڈیو سنا کہ: ”پاکستان کو اسلام کا قلعہ بنانے کے لیے ہر قربانی کے لیے تیار ہو جاؤ۔“ کیا یہ قلعہ ہوا میں تعمیر ہونا تھا؟ پاکستان کو اسلام کا قلعہ بنانے کا عزم رکھنے والے قائد اعظم یہ کیسے کہہ سکتے تھے کہ پاکستان اسلامی ریاست نہیں ہوگی۔ میں سیکڑوں حوالے دے سکتا ہوں لیکن جنھوں نے نہیں ماننا، انھوں نے بہر حال نہیں ماننا۔

اسی طرح یہ اصولی بات ذہن نشین رہنی چاہیے کہ تحقیق اور تحریر کا ایک طے شدہ اصول ہے۔ کسی بھی شخصیت کے بارے میں لکھتے ہوئے اس کی پوری شخصیت، انداز و اطوار، کردار وغیرہ کو ذہن میں رکھا جاتا ہے اور ایسے من گھڑت واقعات کو نظر انداز کیا جاتا ہے، جو اس شخص کی شخصیت سے مطابقت نہ رکھتے ہوں، لگانہ کھاتے ہوں۔ اللہ پاک نے عقل عام (common sense) اسی لیے دی ہے کہ اسے استعمال کیا جائے اور اس کی کسوٹی پر سچ جھوٹ کو پرکھا جائے۔ قائد اعظم کی زندگی ایک کھلی کتاب ہے، خاص طور پر ۱۹۳۵ء سے لے کر ستمبر ۱۹۴۸ء تک ان کی شخصیت کا ہر شعبہ بے نقاب ہے۔ ان برسوں میں قائد اعظم نے بار بار سارے ہندستان کے دورے کیے، بہت سی جگہوں پہ قیام کیا۔ ان کی ہمیشہ فاطمہ جناح اکثر ساتھ ہوتی تھیں۔ قائد اعظم درجن بار سے زیادہ لاہور آئے، ممدوٹ والا، فلڈیٹر ہوٹل اور پھر گورنر ہاؤس میں قیام کرتے رہے، لاکھوں لوگوں سے ملتے رہے، لیکن آج تک کسی شخص نے وہ بات نہیں کہی، جو روزنامہ جنگ کے ایک کالم نگار نے لکھی۔ میں تحریک پاکستان اور قائد اعظم سے بار بار ملنے والے سیکڑوں کارکنوں سے ملا ہوں۔ بانی پاکستان کے بارے میں کسی بھی واقعے کو ہوا دینے سے پہلے یہ جاننا ضروری ہے کہ کیا اس میں سچائی ہو سکتی ہے؟ اور کیا یہ کام سنس کو اپیل کرتا ہے؟

یاد رہے کہ قائد اعظم سیکڑوں بار اعلان کر چکے تھے کہ پاکستان کی بنیاد اسلامی اصولوں پر استوار ہوگی۔ قائد اعظم اصول پرست، سچے اور کھرے انسان تھے۔ مصلحت یا منافقت کے الفاظ ان کی ڈکشنری میں موجود ہی نہیں تھے۔ ان کی سیاسی زندگی میں بہت سے ایسے مقامات آئے، جب ان کو مصلحت کی بنیاد پر ایسا مشورہ دیا گیا، جو ان کے کھرے اصولوں کے خلاف تھا۔ انھوں نے نقصان برداشت کر لیا، لیکن اصولوں پر سمجھوتا نہ کیا۔ وہ جن اصولوں، تصورات اور وژن

کا پرچار کرتے تھے، اُن پر خود بھی سختی سے عمل کرتے تھے۔ اس حوالے سے اُن کی سوانح عمری سیکڑوں واقعات سے بھری پڑی ہے۔ یہ بات واضح رہے کہ قائد اعظم پاکستان کو ایک اسلامی ریاست کہتے تھے، اور اسلامی جمہوری فلاحی ریاست بنانے کے عزم کا اظہار کرتے تھے۔ ۱۵ اگست ۱۹۴۷ء کے دن پہلے یوم آزادی کے موقع پر پاکستان کے پرچم کشائی کی تقریب میں قائد اعظم، مولانا شبیر احمد عثمانی کو خاص طور پر اپنے ساتھ لے کر گئے اور اُن سے پرچم کشائی کروائی۔ ڈھا کہ میں قائد اعظم کے حکم پر ہی مولانا اشرف علی تھانوی کے خواہر زادے مولانا ظفر احمد عثمانی سے پرچم کشائی کروائی گئی۔ دیکھنے اور سمجھنے والوں کے لیے اس میں اُس وقت بھی ایک واضح پیغام تھا اور آج بھی موجود ہے۔ قیام پاکستان کے فوراً بعد صوبوں میں اسلامک ری کنسٹرکشن بورڈ یا اسلامی تعلیمات بورڈ تشکیل دیے گئے، جن کا فرض منصبی یہی تھا کہ وہ پاکستان میں شہریوں کی زندگی کو اسلامی اصولوں کے مطابق ڈھالنے کے لیے سفارشات دیں۔ ان بورڈوں کی سفارشات پر ۳۰ ستمبر ۱۹۴۸ء میں پنجاب اور سرحد میں شراب پر پابندی لگا دی گئی۔ اس پابندی کے سرکاری حکم نامے، یعنی نوٹیفیکیشن کی خبر پاکستان کرو نیکل از عقیل عباس جعفری کے صفحہ ۲۶ پر موجود ہے اور پڑھی جاسکتی ہے۔

قائد اعظم پاکستان کو ایک اسلامی جمہوری جدید ریاست بنانا چاہتے تھے۔ اسی لیے انہوں نے ایک طرف عید میلاد النبیؐ کی تقریب منعقدہ کراچی بار ایسوسی ایشن سے خطاب میں شریعت کے نفاذ کی بات کی، تو دوسری طرف یکم جولائی ۱۹۴۸ء کو اسٹیٹ بنک آف پاکستان کی افتتاحی تقریب میں ماہرین معیشت و مالیات سے پاکستانی نظام کو اسلامی اصولوں پر استوار کرنے کی نصیحت کی۔

اسٹیٹ بنک کی افتتاحی تقریب سے یہ خطاب، قائد اعظم کی آخری عوامی تقریر تھی، جس کے بعد بیماری نے انہیں آرام پہ مجبور کر دیا۔ ذرا قائد اعظم کے الفاظ کے باطن میں جھانکیے اور اُن کا مدعا اور وژن سمجھنے کی کوشش کیجیے۔ انہوں نے کہا:

I shall watch with keenness the work of your Research Organization in evolving practices compatible with Islamic ideals of social and economic life.... The adoption of Western economics theory and practice will not help us in achieving our goal of creating a happy and contented

people. We must work our destiny in our own way and present to the world an economic system based on true Islamic concept of equality of manhood and social justice.

میں دل چسپی سے اس امر کا انتظار کروں گا کہ آپ کا شعبہ تحقیق، بنکاری کے طور طریقوں کو معاشرتی اور اقتصادی زندگی کے اسلامی تصورات سے ہم آہنگ کرے..... مغربی معاشیات اور عمل، خوش و خرم اور مطمئن قوم کی تشکیل کی منزل کے حصول میں ہماری مدد نہیں کر سکیں گے۔ ہمیں اپنے مقدر کو سنوارنے کے لیے اپنے ہی انداز میں کام کرنا ہوگا، اور دنیا کے سامنے ایک ایسا اقتصادی نظام پیش کرنا ہوگا، جس کی اساس انسانی مساوات اور معاشرتی عدل کے سچے اسلامی تصور پر استوار ہو۔ (ایضاً، جلد چہارم، ص ۷۸۷)

اس سے ہمیں سمجھ لینا چاہیے کہ جب قائد اعظم نے پاکستان کو اسلام کی تجربہ گاہ بنانے کا اعلان کیا تھا تو ان کا کیا مدعا تھا۔ وہ مغرب کے نظام معیشت کے مقابلے میں اسلامی نظام معیشت پر مبنی معاشی و معاشرتی ڈھانچا وضع کرنے کا ارادہ رکھتے تھے۔ قائد اعظم عہد اور عزم کے پکے تھے۔ وہ زندہ رہتے تو اپنے وژن کو عملی شکل دے کر دم لیتے، لیکن موت کا ایک دن مقرر ہے اور وہ مشن کی تکمیل کا انتظار نہیں کرتی۔ اس طرح وہ مشن اگلی نسل کو منتقل ہو جاتا ہے۔

قائد ملت لیاقت علی خان، قائد اعظم کے معتمد ترین ساتھی اور پاکستان کے پہلے وزیر اعظم تھے۔ وہ قائد اعظم کی سوچ اور وژن کا مکمل ادراک رکھتے تھے۔ قائد اعظم کی وفات کے سات ماہ بعد دستور ساز اسمبلی میں ’قرارداد مقاصد‘ پیش کرتے ہوئے، وزیر اعظم لیاقت علی خان نے یقیناً قائد اعظم کے وژن کو ذہن میں رکھا۔ جو دانش ور یہ دعویٰ کرتے ہیں کہ: ’’قرارداد مقاصد کا مسودہ قائد اعظم کو دکھایا گیا تھا، لیکن انھوں نے اس کی منظوری نہ دی‘‘، وہ جھوٹ بولتے ہیں، کیونکہ تاریخ میں ایسے کسی انکار کا کوئی نام و نشان نہیں ملتا۔ ہمارے سیکولر دوستوں کو قائد اعظم کے حوالے سے ’ہوایاں‘ اڑانے، بے بنیاد دعوے کرنے، ان کی تقاریر کو سیاق و سباق سے الگ کر کے اور بعض اوقات الفاظ میں تحریف کر کے من پسند نتائج اخذ کرنے کا دائمی عارضہ لاحق ہے۔

جسٹس محمد منیر نے اپنی کتاب *From Jinnah to Zia* میں قائد اعظم کی ایک تقریر کے الفاظ میں اپنی طرف سے تبدیلیاں کر کے سیکولرزم کے لیے بنیاد فراہم کی ہے۔ پاکستانی نژاد

محترمہ سلینہ کریم نے اپنی کتاب *Secular Jinnah - Munir's Big Hoax Exposed* میں تقریر کے اصل الفاظ دے کر جسٹس منیر کی دیانت کا بھانڈا پھوڑ دیا ہے۔ جسٹس منیر کی کتاب سے یہی الفاظ لے کر سیکولرزم کے علم بردار، قائد اعظم کو سیکولر ثابت کرنے کے لیے اپنی ذہنی توانائیاں صرف کرتے رہے لیکن محترمہ سلینہ کریم نے ان الفاظ کو غلط اور من گھڑت ثابت کر کے ان کی دانش وری کے غبارے سے ہوا نکال دی ہے۔ مصنفہ کا بجا طور پر کہنا ہے کہ: جب میں نے جسٹس منیر کی کتاب اور اس میں قائد اعظم کی تقریر کا حوالہ پڑھا تو میں پریشان ہو گئی کہ ان الفاظ کی انگریزی غلط تھی، جب کہ قائد اعظم غلط انگریزی نہیں بول سکتے تھے۔ میں نے تحقیق کی تو راز کھلا کہ جسٹس منیر نے یہ الفاظ اپنے پاس سے لکھے تھے۔ دیانت دارانہ تحقیق کی بنیاد پر قائد اعظم کو کسی صورت بھی سیکولر ثابت نہیں کیا جاسکتا۔ اسی لیے میں سیکولر دانشوروں سے گزارش کرتا ہوں کہ خدارا! قائد اعظم کو معاف کر دو۔ اپنے ایجنڈے کا جواز قائد اعظم کی تقریروں یا شخصیت میں مت تلاش کرو۔ پاکستان ایک اسلامی جمہوری ریاست ہے اور ان شاء اللہ اسی سمت میں سفر جاری رکھے گا۔

## ترجمان القرآن عالمی مشن ہے، پیغام ہے، دعوت ہے

خیر کا یہ چشمہ ۸۰ سال سے جاری ہے، آئیے اسے ہر گھبر تک پہنچائیں

- ☀ سالانہ خریدار بنیے — زرتعاون: 400 روپے
- ☀ پانچ سالہ خریدار بنیے — زرتعاون: 1700 روپے
- ☀ ۵ سے زیادہ پرچوں کی انجنسی لیجیے، دوسروں تک پہنچائیے۔
- ☀ اعزہ و احباب کو نمونے کا پرچہ ہدیہ کیجیے۔
- ☀ رسالہ کسی سے لے کر پڑھنے کے بجائے خرید کر پڑھیے، گھر پر قائل رکھیے۔
- ☀ کسی لائبریری کے لیے جاری کروائیے۔
- ☀ عوامی مقامات خصوصاً انتظارگاہوں کے ذمہ داروں کو متوجہ کیجیے۔

خصوصی تعاون کیجیے، معاون خصوصی بنیے — صرف: 6000 روپے

موبائل: 0307-4112700, 0336-4256942  
0303-4488271, 034-54488271


فون نمبر: 042-35252129

شہزاد اور بیوی کی خوشگوار زندگی پر ایک نسل نساب

## اسلامی معاشرہ

اور  
اس کی تعمیر میں خواتین کا حصہ

مولانا محمد یوسف اصلاحی



قیمت -/200

دو نئے تحفے

کتاب الصلوٰۃ  
(مشکوٰۃ المساجد)

## نماز

مسائل نماز احادیث کی روشنی میں

مولانا سید ابوالاعلیٰ مودودی



قیمت -/350

23- راحت مارکیٹ اردو بازار لاہور

Ph: 042-37225030 / 37245030

Mob: 0333-4173066 / 0300-4745729

البدر پبلی کیشنز



AN-ISLAMIC INSTITUTE

ڈاکٹریا و قارو رائج کے ادارے النساء (رجسٹرڈ) میں

دورہ تفسیر القرآن کرنے والی خواتین اور بچیوں کے لیے سنہری موقع

دورہ تفسیر القرآن ٹریننگ کورس

- ☑ ڈاکٹریا و قارو کے باقاعدہ لیکچرز
- ☑ لیکچرز کا پرنٹ شدہ مواد
- ☑ لیکچرز کی آڈیو، ویڈیو، CD's
- ☑ باقاعدہ عملی مشقوں کی (Presentations) کے ذریعے تربیت

ہاسٹل میں قیام و طعام  
بالکل مفت

آغاز کورس 14 مارچ بروز پیر




بمقام: قرآن ہاؤس A-499 ایڈن سٹی، نزد نیو ایئر پورٹ روڈ، لاہور

سہايل: 0304-4924996, 0332-4124737

ای میل: annisa.institute@hotmail.com ویب: www.annisa.com.pk

## سیرت النبی صلی اللہ علیہ وسلم پر ایمان افروز تحقیقی کتابیں

<p><b>اسوہ کامل</b> (صدر انوار ایات) ڈاکٹر عبدالرؤف ظفر</p>	<p><b>محمد ﷺ</b> (ایہا ریاضت) پتھیر اسلام کی سوانح حیات کیرن آدم اشراک</p>	<p>سیرت النبی اور مستشرقین رسالہ معارف سے ماخوذ</p>	<p>مصادر و سیرت النبی ڈاکٹر یسین مظہر صدیقی</p>
<p>مقالات سیرت طیبہ سیرت کا نقشہ جامع سلفیہ بنائیں</p>	<p>سیرت رحمت عالم ڈاکٹر اکرم ضیاء العری</p>	<p>عہد نبوی میں اختلافات ڈاکٹر یسین مظہر صدیقی</p>	<p>مرقع سیرت پروفیسر عبدالجبار شاہ کر</p>
<p>سیرت خاتم النبیین (عبدعالم اسلامی ایہا ریاضت) ڈاکٹر ماجد علی خاں</p>	<p>پتھیر اسلام اور ترک روائل تکیم محمود واجہ ظفر</p>	<p>حیاتی حضور دہی صدر انوار ایہا ریاضت اصغر علی جاوید</p>	<p>اطراف سیرت (ایہا ریاضت) ڈاکٹر عبدالرؤف ظفر</p>
<p>پتھیر اسلام اور خلق عظیم تکیم محمود واجہ ظفر</p>	<p>خطبات و مقالات سیرت پروفیسر عبدالجبار شاہ کر</p>	<p>دروک سیرت (فتاویٰ) ڈاکٹر محمد سعید رمضان الیومی</p>	<p>حیات سرور کائنات ملا واحدی دہلوی</p>

اہل سنت کوئی سیدھا سادہ اور انوکھا نہیں ہے۔  
 فون: 0092-42-3723884-37320318  
 اکن: kitabsearay@hotmail.com

**پہیز علاج سے بہتر ہے** لیکن پرہیز صحیح اور مستند معلومات کے بغیر ممکن نہیں  
 آنکھوں کی بیماریوں اور جدید ترین طریقہ ہائے علاج سے متعلق معلومات کے لیے  
 مندرجہ ذیل ویب سائٹ کا مطالعہ کریں  
**www.drasifkhokhar.com**

آنکھوں کی بیماریوں سے متعلق اردو کی واحد ویب سائٹ

**Vitreoretinal, phaco, laser,  
and oculoplastic surgeon**  
 آنی مرچن شریا عظیم ہسپتال لاہور  
 آنی مرچن لاہور میڈی کثیر لاہور  
**For appointment:**  
 0092-35865600  
 0092-35865700

**ڈاکٹر آصف کھوکھر**  
 ایم بی بی ایس (جناح) ایم سی بی ایس (آئی ایم اے) (علوم اسلامیہ)  

**AMERICAN ACADEMY  
OF OPHTHALMOLOGY**  
 The Eye M.D. Association  
**MEMBER**  
 Cell: 0333-4102266